

AITONIX

Delivering Technologies

Годишен извештај за
работењето на АИТОНИКС
АД Скопје за 2025 година

1. Главни фактори и околности кои влијаеле на определувањето на работењето

АИТОНИКС АД Скопје е една од водечките компании во Македонија во областа на ИТ услугите, со фокус на дистрибуцијата и трговијата со ИТ опрема, изработка на софтвер и поврзани услуги. Основана е на **22 јули 2000 година** од г. **Јордан Димитровски** како Друштво со ограничена одговорност од едно лице со назив ТДК Компјутери. Домашното физичко лице поседуваше 100% од основачкиот влог на друштвото.

Во текот на првите години од своето работење, компанијата успешно се позиционираше како сигурен партнер во дистрибуцијата на компјутери и периферна опрема, нудејќи производи од реномирани светски брендови. Како резултат на континуираниот раст, проширување на портфолиото и визијата за долгорочен развој, на **27 април 2018 година**, беше извршено ребрендирање на компанијата со промена на називот на друштвото во **АИТОНИКС ДООЕЛ**. Ова ребрендирање е резултат на еволуцијата на компанијата и ја доловува суштината на нашата визија за развој во иднина.

Следејќи ја својата стратегија за понатамошна институционализација и зголемување на капацитетите, на **2 мај 2018 година**, со Одлука на единствениот сопственик, АИТОНИКС ДООЕЛ беше трансформирано во **акционерско друштво**. Преобразбата беше формално регистрирана на **16 јули 2018 година** со решение од Централниот регистар на Република Македонија. Со тоа, друштвото продолжи да работи под тековниот назив **АИТОНИКС АД Скопје**, со основна главнина од **25.000 евра**, поделена на **2.500 обични акции** со номинална вредност од 10 евра по акција.

Седиштето на компанијата се наоѓа на ул. **Борис Трајковски бр. 36-1/2**, Скопје.

Основна дејност

АИТОНИКС АД е официјален дистрибутер и партнер на повеќе глобални технолошки брендови и е специјализирана во **трговија на големо со компјутери, компјутерска периферна опрема, мрежна инфраструктура, сервери, складишни решенија, лиценциран софтвер и облачни услуги, како и во изработката на софтверски решенија и пост продажно опслужување и сервисирање**. АИТОНИКС АД и понатаму останува сигурен столб на ИТ инфраструктурата на македонскиот пазар, со јасна ориентација кон иновации, дигитална трансформација и грижа за клиентите, со континуирана посветеност кон проширување на своите услуги, унапредување на партнерските односи и поддршка на технолошкиот развој на своите клиенти и

заедницата во која делува.

Нашата визија

Компанијата има јасна и долгорочна визија да остане лидер во ИТ секторот, да го проширува своето присуство на регионалниот пазар и да обезбедува иновативни решенија кои го поддржуваат дигиталниот напредок на локалниот бизнис.

Со повеќе од дваесет и пет години искуство, АИТОНИКС АД се истакнува по својата доверливост, професионалност и посветеност кон клиентите и партнерите, градејќи долгорочни односи засновани на квалитетна услуга, техничка експертиза и доследна поддршка.

Преку постојано следење на глобалните ИТ трендови и вложување во стручен кадар, компанијата успева да одговори на најсложените барања на пазарот и да понуди решенија кои го поттикнуваат дигиталниот раст на своите соработници.

2. Органи на управување на друштвото

Согласно Статутот на Аитоникс АД, управувањето и раководењето се одвива преку следните органи:

1. Собрание на акционери и
2. Одбор на директори составен од 3 члена.

За неизвршни членови на Одборот на директори со овој Статут се назначени:

- **Кирил Смилевски**, неизвршен член;
- **Марко Андонов**, независен неизвршен член;
- **Јордан Димитровски**, извршен член.

За претседател на Одборот на директори е назначен Марко Андонов.

Тој е во редовен работен однос во Универзитет Американ Колеџ на работно место професор со нето месечни примања од 60.000,00 денари. Исто така е неизвршен член на Одбор на директори на Инвестброкер АД со месечен надомест од 18.000,00 денари.

Од јануари 2024 година е надворешен правен консултант во Рамстор ДОО Скопје со месечен надомест од 25.000,00 денари, а од септември 2024 година и во Андонов ДООЕЛ Свети Николе со 30.000,00 денари месечен надомест. Воедно претседателот на Одбор на директори Марко Андонов е и почесен конзул на Грузија во Р.С.Македонија.

Врз основа на одлука на Собрание на акционери на Аитоникс АД со број 0202-445/4-18 од 22.10.2018 год. на претседателот на Одборот на директори Марко Андонов заклучно со 28.02.2024 година му е определен и исплаќан месечен надомест од 6.000,00 денари во нето износ. Од 01.03.2024 год. согласно донесена Одлука на Собрание на акционери на Аитоникс АД со број 0202-44/24 од 05.03.2024 год. месечниот надомест му е зголемен на 12.000,00 денари нето износ. Од јуни 2026 согласно одлука на Собрание на акционери со број 0202-91/25 од 05.06.2025 година месечниот надомест е променет и истиот изнесува 18.000,00 денари во нето износ.

Кирил Смилевски - неизвршен член во Одборот на директори на Аитоникс АД е во редовен работен однос во Аитоникс АД со 91.800,00 денари основна месечна нето плата по договор за вработување.

За Главен извршен директор е назначен Јордан Димитровски. Во 2025 година е избран за претседател на Управниот одбор на МАСИТ, каде активно се залага за дигитална трансформација, развој на ИКТ секторот и унапредување на регионалната и меѓународната соработка.

На Главниот извршен директор по основ на склучен менаџерски договор му се исплаќа по 60.000,00 денари нето износ на месечно ниво.

Друштвото има 29 вработени лица со состојба на 31.12.2025 година.

Работењето на друштвото се заснова на предвидените активности, со целосна ангажираност на сите сегменти од своето работење за да ги реализира своите цели и задачи и оствари успешни деловни резултати.

Добрата бизнис стратегија во претходниот и тековниот период се основа за остварување на позитивни финансиски резултати во тековната 2025 година.

3. Акционерски капитал

Со состојба на 31 декември 2025 година, регистрираниот акционерски капитал на Друштвото изнесува 25.000,00 Евра, чија денарска противвредност, на датумот на основање изнесува 1.534.827,00 денари. Истата е поделена на 2.500 обични и во целост платени акции со номиналната вредност по акција од 10 Евра. Имателите на обичните акции имаат право на глас во Собранието на Друштвото, право на исплата на дел од добивката и право на исплата на дел од остатокот од ликвидационата односно стечајната маса на Друштвото. Согласно акционерската книга на Друштвото, на 31 декември 2025 нема ограничувања на правата засновани на закон и/или Одлука на надлежен орган во однос на тргување со истите.

Структурата на акционерскиот капитал на датумот на известување е како што следи:

Акционери:	31 декември 2025
Јордан Димитровски	89.72%
Останати	10.28%
	100%

Прегледот на движењето на акционерскиот капитал во текот на 2025 година е како што следи:

	Број на акции			Износ (000 МКД)		
	Во оптек	Сопствени	Вкупно регистрирани	Во оптек	Сопствени	Вкупно регистрирани
31.12.2024	2,250	250	2,500	1,382	153	1,535
Продажба на сопств. акции	-	-	-	-	-	-
31.12.2025	2,250	250	2,500	1,382	153	1,535

4. Зделка со заинтересирана страна

Одборот на директори во текот на 2025 година на уредно свикани седници одобри зделки со заинтересирани страни. Одобрен е заем на Астер еко ДООЕЛ Скопје со седиште на ул.Борис Трајковски бр.36/1-2 која е во сопственост на мнозинскиот акционер Јордан Димитровски во износ од 30.000.000,00 денари со рок на враќање 31.12.2027 година. Исто така одобрен и исплатен е заем и на ЛКЛ инженериг ДООЕЛ во износ од 3.500.000,00 денари каде мнозинскиот акционер Јордан Димитровски е 100% сопственик, како и на Виан енерџи ДООЕЛ во износ од 3.000.000,00 денари каде истиот е индиректен сопственик со 50% од основачкиот влог. Двата заеми се со рок на враќање 31.12.2028 година.

5. Политика на вложувања за одржување и за поддршка на успешноста на работењето и развој на друштвото

Развојната политика на друштвото е дефинирана и следена од страна на Главниот извршен директор. Континуирано се следат и анализираат остварувањата на приходите и расходите во тековната во однос на предходната година како и во однос на предвидувањата за инвестиции во наредните периоди.

6. Политика на дивиденди

Во текот на 2025 година согласно одлука на Собрание на акционери 0202-91/25 од 05.06.2025 година е извршена исплата на дивиденда со прераспределба на дел од нераспределената (акумулирана) добивка остварена во 2017 во вкупна вредност од 9.900.000,00 денари односно 4.400,00 денари бруто по акција.

Исто така согласно одлука на Собрание на акционери 0202-96/25 од 13.06.2025 година извршена е исплата на дивиденда од добивката остварена во 2024 во вкупна вредност од 9.000.000,00 денари односно 4.000,00 денари бруто по акција.

7. Извори на средства на друштвото

Друштвото користи финансиски средства од домашни банки, но воглавно работи со сопствени средства, од реализација на продажба на производи и услуги на домашен пазар и странски пазар.

8. Политика на управување со ризикот

Управувањето со ризици на друштвото се фокусира со непредвидливоста на пазарот и се стреми кон минимизирање на потенцијалните негативни ефекти врз успешноста на деловното работење на друштвото. Главни ризици на кои друштвото е изложено и политиките за управување со нив се следните:

Кредитен ризик

Основните финансиски средства на друштвото се парични средства во банки и побарувања од купувачите кои ја претставуваат максималната изложеност по основ на кредитен ризик. Друштвото е изложено на кредитен ризик во случај кога неговите купувачи нема да бидат во состојба да ги исполнат своите обврски за плаќање. Изложеност на друштвото на кредитен ризик во најголем дел се однесуваат на побарувања од купувачите и други побарувања.

За избегнување на овој вид ризик друштвото има своја деловна политика која ја спроведува преку соодветна служба која ги контролира наплатите од купувачите со истовремена примена на соодветни мерки за спречување на продолжување на роковите за наплата на побарувањата.

Ризик од промена на каматни стапки

Ризикот од промена на каматните стапки претставува ризик поради кој износот на кредити може да се промени како резултат на промените на каматните стапки на пазарот. Друштвото, во текот на пресметковниот период, има користено вакви кредити во разумен износ па може да се каже дека не постои изложеност на ризик од промена на каматни стапки.

Ликвидоносен ризик

Ликвидоносен ризик или ризик од неликвидност постои кога друштвото нема да биде во состојба со своите парични средства редовно да ги плаќа обврските спрема своите доверители. Ваквиот ризик се надминува со константно обезбедување на потребните средства за сервисирање на своите обврски.

Ликвидноста на друштвото во извештајниот период е релативно стабилна.

И покрај отежнати услови на наплата на побарувањата, во услови на општа недисциплина во финансиското работење на опкружувањето, друштвото успешно изнаоѓа инструменти за избегнување на ризик од неликвидност. Друштвото управува со своите средства и обврски на таков начин што може да ги исполни сите свои доспеани обврски во секое време.

Ризик од промена на курсевите

Друштвото влегува во трансакции во странска валута, при што истото е изложено на секојдневни промени на курсевите на странските валути. Друштвото нема посебна политика за управување со овој ризик со оглед дека во Република Северна Македонија не постојат посебни финансиски инструменти за избегнување на овој вид ризик. Според ова, друштвото е изложено на можните флукуации на странски валути.

9. Изгледи за иден развој на друштвото и неговиот деловен потфат

Целите на друштвото при управување со капиталот се да се овозможи и понатамошен континуиран развој преку професионално работење и имплементација на докажани и успешни бизнис практики, со цел да обезбеди приход на друштвото, како и одржување на оптималната структура на капиталот.

Главен извршен директор

Јордан Димитровски

